



ఆకాశంలో ఆభరణంలా మెరిసిన చంద్రగ్రహణం

పెంచికల్పేట్, మార్చి 3, ప్రభాతవార్త
 ప్రపంచవ్యాప్తంగా ఆకాశంతా మంత్ర ముగ్ధుల్ని చేసిన అరుదైన ఖగోళ ఘట్టం సంపూర్ణ చంద్రగ్రహణం కొమరం భీం జిల్లా పెంచికల్పేట్ మండలంలో అద్భుతమైన అకృతిలో దర్శనమిచ్చింది. భూమి, సూర్యుడు, చంద్రుడు ఒకే సరళిలో రావడంతో భూమి నీడ పూర్తిగా చంద్రుడిపై పడింది. ఈ అద్భుత దృశ్యంలో తెల్లని చంద్రుడు నెమ్మదిగా ఎర్రటి వర్ణాన్ని సంతరించుకొని రక్త చంద్రుడుగా మారడం అశ్చర్యానికి గురి చేసింది. చంద్రుడి రంగు మార్పు చూడటం ప్రతి ఒక్కరికీ ఒక అపూర్వ అనుభూతిని అందించింది. పిల్లలు, యువత ఈ ఖగోళ వింతను కెమెరాలతో బంధించారు.

ఆదిలాబాద్ వార్త



మంచిర్యాల, కొమురం భీం ఆసిఫాబాద్, నిర్మల్
 బుధవారం 4, మార్చి 2026



అంబరాన్నంటిన హోలీ సంబరాలు



ఆసిఫాబాద్, మార్చి 3, ప్రభాతవార్త
 కుమురం భీం జిల్లా వ్యాప్తంగా హోలీ వేడుకలు ఘనంగా జరిగాయి. మంగళవారం జిల్లా కేంద్రంలోని పలు విధుల్లో ఉదయం నుంచే ఎక్కడ చూసినా రంగులు చల్లుకుంటూ చిన్నా, పెద్దా తేడా లేకుండా సందడి చేశారు. చిన్నారులు పెద్దలు నృత్యాలు చేస్తూ సంబరాలు జరుపుకుంటూ ఆనందంతో కేలింతలు కొట్టారు. దీంతో వీధులన్నీ రంగులమయంగా మారాయి. అదేవిధంగా ఆసిఫాబాద్ పట్టణంలోని వాసవి ఆలయం వద్ద వాసవి క్లబ్ ఆధ్వర్యంలో క్లబ్ సభ్యులు, ఆర్య వైశ్యులు ఒకరికొకరు రంగులు చల్లుకుంటూ సంబరాలు జరుపుకున్నారు. ఆసిఫాబాద్ ప్రెస్ క్లబ్ సభ్యులు ఎమ్మెల్యే కోవ లక్ష్మి మాజీ డిసిసి అధ్యక్షుడు విశ్వప్రసాద్, మాజీ ఎమ్మెల్యే ఆత్రం సక్కు నివాసంకు వెళ్లి హోలీ శుభాకాంక్షలు తెలిపారు.

హోలీ వేడుకల్లో పాల్గొన్న ఎస్సీ, పోలీస్ సిబ్బంది

హోలీ పండుగను పురస్కరించుకుని జిల్లా ఎస్సీ క్యాంపు కార్యాలయంలో రంగుల వేడుకలు మంగళవారం అత్యంత ఉత్సాహంగా వైభవంగా నిర్వహించారు. ఈ వేడుకల్లో జిల్లా ఎస్సీ నితిక పంత్, పోలీస్ అధికారులు, సిబ్బంది పాల్గొన్నారు. ఈ వేడుకలు స్నేహభావం, ఐక్యత, సోదరభావాన్ని ప్రతిబింబించాయి. ఈ సందర్భంగా జిల్లా ఎస్సీ జిల్లా ప్రజలకు, పోలీస్ అధికారులు, సిబ్బందికి హోలీ శుభాకాంక్షలు తెలిపారు. హోలీ ప్రతి ఒక్కరి జీవితంలో కొత్త వెలుగును, ఆనందాన్ని నింపాలని అన్నారు. అదేవిధంగా జిల్లా పోలీస్ శాఖలో పనిచేసే ప్రతి ఒక్కరూ ఒకే కుటుంబ సభ్యులని, నిరంతరం విధుల్లో నిమగ్నమై ఉండే సిబ్బందికి ఇటువంటి వేడుకలు మానసిక ఉల్లాసాన్ని కలిగించి పరస్పర ఐక్యతను పెంపొందిస్తాయని తెలిపారు. ఈ కార్యక్రమంలో ఇన్స్పెక్టర్లు బాలాజీ వర ప్రసాద్, సతీష్, వామన మూర్తి, సత్యనారాయణ, కుమార స్వామి, సంతోష్ కుమార్, శ్రీనివాస్, ఎస్ఐలు, ఆర్ఎస్ఐలు, సిబ్బంది పాల్గొన్నారు.



వాతావరణ సమతుల్యతకు వన్యప్రాణులు అవసరం

★ జిల్లా అటవీ శాఖ అధికారి నీరజ్ కుమార్
 ఆసిఫాబాద్, మార్చి 3, ప్రభాతవార్త :
 వాతావరణ సమతుల్యతకు వన్యప్రాణులు ఎంతో అవసరమని జిల్లా అటవీ శాఖ అధికారి నీరజ్ కుమార్ అన్నారు. జిల్లా కేంద్రంలోని అటవీ శాఖ కార్యాలయ ఆవరణలో ఆసిఫాబాద్ రేంజ్ అధికారి గోవింద్ చంద్ సర్దార్ అధ్యక్షతన నిర్వహించిన ప్రపంచ వన్యప్రాణుల దినోత్సవానికి హాజరయ్యారు. ఈ సందర్భంగా ఆయన మాట్లాడుతూ వన్యప్రాణుల సంరక్షణతో వాతావరణ సమతుల్యత సాధ్యమవుతుందని అన్నారు. అడవులు వన్యప్రాణుల రక్షణకు ప్రజలు తమతో కలిసి రావాలని కోరారు. అటవీశాఖ తరఫున వన్యప్రాణుల సంరక్షణ కోసం అన్ని రకాల చర్యలు తీసుకుంటున్నట్లు వివరించారు. అనంతరం మాణిక్ గూడా ఆర్చన పార్క్ లో పచ్చదనం పరిశుభ్రత కార్యక్రమాన్ని నిర్వహించారు. హోలీ వేడుకలు జిల్లా అటవీ శాఖ కార్యాలయ ఆవరణలో మిగతా 2లో..



వన్య ప్రాణుల వేటగాళ్లు అరెస్ట్

వేమనపల్లి, మార్చి 03, ప్రభాతవార్త
 నీల్యాయి రేంజ్ పరిధిలోని కేతనపల్లి శివారులో వన్యప్రాణులను అక్రమంగా కరెంటు తీగలు అమర్చి హతమార్చే ముఠాను మంగళవారం పట్టుకున్నట్లు అటవీ రేంజ్ అధికారి హోఫీజోద్దీన్ తెలిపారు. వారు తెలిపిన వివరాల ప్రకారం కేతనపల్లి శివారులో అక్రమంగా కరెంటు తీగలు అమర్చి వన్యప్రాణులను వేటాడి ఇంట్లో వండిన ఆడవి పంది మాంసం ఉందని సమాచారం రావడంతో వారి ఇంట్లో పరిశీలించగా వండిన మాంసం దొరికింది అనుమానితులు ముగ్గురు నెండుగురి నారాయణ, గురుండ్ల వసంత్, నిక్కూరి బాపు వారిని విచారించగా నేరం అంగీకరించడంతో వారిపైన వన్యప్రాణుల రక్షణ చట్టం 1972 ప్రకారం ముగ్గురు పైన కేసు నమోదు చేయడం జరిగిందని అన్నారు. ఈ సందర్భంగా వారు మాట్లాడుతూ నీల్యాయి రేంజ్ పరిధిలో ఎవరైనా వన్యప్రాణులకు నష్టం జరిగిన వన్యప్రాణుల చట్టం ప్రకారం చర్యలు తీసుకోవడం జరుగుతుందని అన్నారు. ఈ కార్యక్రమంలో డిప్యూటీ రేంజ్ అధికారి ప్రమోద్ కుమార్, ఎఫ్ఐటీవీ మహిపాల్, సిబ్బంది పాల్గొన్నారు.

అగ్నిప్రమాదంలో రెండు ఇండ్లు దగ్ధం

◆ కాలి బూడిదైన బంగారం, నగదు, సర్టిఫికెట్లు
 ◆ వీధిన పడ్డ రెండు నిరుపేద కుటుంబాలు
 కోటపల్లి, మార్చి 03 ప్రభాతవార్త
 మంచిర్యాల జిల్లా కోటపల్లి మండలం అన్నారం గ్రామంలో మంగళవారం ఘోర అగ్నిప్రమాదం సంభవించింది. ఈ ప్రమాదంలో రెండు నిరుపేద కుటుంబాలకు చెందిన ఇళ్లు పూర్తిగా దగ్ధమై ఆ కుటుంబాలు వీధిన పడ్డాయి. గ్రామస్థుల కథనం ప్రకారం గ్రామానికి చెందిన తెప్పల సమ్మిరెడ్డికి చెందిన ఇంట్లో దూరికే శారద మిగతా 2లో..





వాతావరణ సమతుల్యతకు

వన్యప్రాణులు అవసరం

(మొదటిపేజీ తరువాయి)

హోలీ వేడుకలు జిల్లా అటవీ శాఖ అధికారి సీరజ్ కుమార్ ఆధ్వర్యంలో ఘనంగా నిర్వహించారు. డిఎస్ఓ కుటుంబ సభ్యులతో కలిసి, సిబ్బందితో నిర్వహించుకున్న వేడుకల్లో ఒకరికొకరు రంగులు చల్లుకుంటూ శుభాకాంక్షలు తెలుపుకున్నారు. పండగ ప్రతి కుటుంబంలో సంతోషాలు నింపాలని కోరుకున్నారు. ఈ కార్యక్రమంలో డిప్యూటీ రేంజీ అధికారులు యోగావ్ కులకర్ణి, రూఫీ రాణి, సెక్షన్ అధికారులు మహేందర్, సాయిచరణ్, సతీష్, బీట్ అధికారులు పాల్గొన్నారు.

అగ్నిప్రమాదంలో

రెండు ఇండ్లు దగ్ధం

(మొదటిపేజీ తరువాయి)

భర్త పోచన్న, ఎలాజీ భర్త సమ్మయ్య అనే రెండు నిరుపేద కుటుంబాలు అదైకు ఉంటున్నాయి. మంటలు అకస్మాత్తుగా చెలరేగడంతో క్షణాల్లోనే ఇల్లు పూర్తిగా కాలిపోయింది. ఈ ప్రమాదంలో ఇంట్లో ఉన్న బంగారం, వెండి ఆభరణాలతో పాటు కష్టపడి దాచుకున్న నగదు కూడా బుగ్గి పాలయ్యాయి. వీటితో పాటు ప్రాణప్రదంగా దాచుకున్న ముఖ్యమైన సర్టిఫికెట్లు సైతం అగ్నిప్రమాదంలో కాలిపోవడంతో బాధితులు కన్నీరుమున్నీరవుతున్నారు. అన్నీ కోల్పోయి నిలువ నీడ లేక రోడ్డున పడ్డ తమ కుటుంబాలను ప్రభుత్వం అధికారులు ఆదుకోవాలని వేడుకుంటున్నారు.

అంగన్వాడి కేంద్రాలకు విద్యుత్ వెలుగులు

విద్యుత్ శాఖ ఎన్ఈ ఉత్తమ్ జాడే వెల్లడి

ఆసిఫాబాద్, మార్చి 3, ప్రభాతవార్త:

పిల్లల భవిష్యత్తుకు వెలుగులు నింపే అంగన్వాడి కేంద్రాలకు విద్యుత్ సౌకర్యం కల్పించడంలో ఎన్పీడీసీఎల్ కీలక పాత్ర పోషిస్తోందని ఆ శాఖ ఎన్ఈ ఉత్తమ్ జాడే మంగళవారం ఒక ప్రకటనలో తెలిపారు. సర్కిల్ పరిధిలో ఇప్పటివరకు విద్యుత్ కనెక్షన్ లేని అంగన్వాడి కేంద్రాలకు ఉచితంగా విద్యుత్ కనెక్షన్లు అందిస్తున్నామన్నారు. దీనిలో భాగంగా గ్రామీణ, పట్టణ ప్రాంతాల్లో పనిచేస్తున్న అంగన్వాడి కేంద్రాల్లో విద్యుత్ సౌకర్యం లేని కేంద్రాలను గుర్తించి కనెక్షన్లు మంజూరు చేస్తున్నామని, ఇప్పటివరకు 80 అంగన్వాడి కేంద్రాలకు విద్యుత్ కనెక్షన్లు మంజూరు చేశామని వెల్లడించారు. చిన్నారుల కోసం నిర్వహించే ప్రీస్కూల్ కార్యకలాపాలు, పోషకాహార పంపిణీ, ఆరోగ్య సేవలు సజావుగా సాగేందుకు విద్యుత్ సౌకర్యం ఎంతో గానో దోహదపడుతుందని తెలిపారు. విద్యుత్ వెలుగులతో అంగన్వాడి కేంద్రాల్లో ఫ్యాన్లు, లైట్లు, తాగునీటి మోటార్లు తదితర పరికరాలు సక్రమంగా పనిచేయడంతో పిల్లలు సౌకర్యవంతమైన వాతావరణంలో విద్యను అభ్యసించగలుగుతున్నారని ఎన్ఈ తెలిపారు.



విద్యుత్ మీటర్ బిగించిన అంగన్వాడి కేంద్రం

ఘనంగా కామదహన వేడుకలు

సిరికొండ, మార్చి 3, ప్రభాతవార్త

సిరికొండ మండల కేంద్రంలో సోమవారం రాత్రి కామదహన కార్యక్రమం అత్యంత వైభవంగా జరిగింది. చెడుపై మంచి సాధించిన విజయానికి ప్రతీకగా నిర్వహించే ఈ వేడుకల్లో గ్రామస్థులు, యువత పెద్ద ఎత్తున పాల్గొన్నారు. సాధారణంగా హోలీకి ఒక రోజు ముందు కామదహనం నిర్వహించారు అయితే, ఈ ఏడాది మార్చి 3 (మంగళవారం) నాడు సంపూర్ణ చంద్రగ్రహణం ఉండటంతో, పండితుల సూచనల మేరకు మండలంలోని పలు గ్రామాల్లో రాత్రే కామదహన కార్యక్రమాలను పూర్తి చేశారు. గ్రామ కూడళ్లలో కట్టెలు, ఎండుగడ్డితో చేసిన జకాముడిచ విగ్రహానికి అర్చకులు శాస్త్రోక్తంగా పూజలు నిర్వహించి అగ్ని సంస్కారం చేశారు. భక్తులు మంటల చుట్టూ ప్రదక్షిణలు చేస్తూ, తమలోని దుర్గుణాలను దహనం చేయాలని మొక్కుకున్నారు. మండలంలోని ఆదివాసీ గూడాల్లో ప్రతి ఇంటి నుండి ఒక జకుడుకచ (ఎండు కొబ్బరి) సేకరించి కామదహన మంటల్లో వేయడం వంటి ప్రత్యేక ఆచారాలు ఈ వేడుకల్లో ప్రతిబింబించాయి.

దస్తరాబాద్, మార్చి 3, ప్రభాతవార్త :

మండలంలోని రేవోజీ పేట గ్రామంలో కామ దహన వేడుకలు ఘనంగా గ్రామస్థుల సమక్షంలో సర్పంచ్ కొల మహేష్ నిర్వహించడం జరిగింది. సర్పంచ్ మాట్లాడుతూ అనవసర కోరికలను నియంత్రించుకోవడం, మనసులోని చెడు భావాలను దహనం చేయాలని సంకేతం, మరియు అత్యు నియంత్రణ, భక్తి ప్రాముఖ్యతను తెలియజేయవచ్చుంది అని తెలియజేశారు. గ్రామ వీధుల్లో కట్టెలు, ఎండు గడ్డితో చేసిన విగ్రహానికి అగ్ని సంస్కారం చేశారు గ్రామస్థులు మంటల చుట్టూ ప్రదక్షిణలు చేస్తూ తమలోని దుర్గుణాలను దహనం చేయాలని మొక్కుకున్నారు ఈ కార్యక్రమంలో ఉపసర్పంచ్ సుగురి కిషోర్ డబ్ల్యూ ఏ చైర్మన్ శరత్ రెడ్డి పిఎస్ఎస్ మాజీ డైరెక్టర్ దాసరి సత్యయ్యవార్లు సభ్యులు వంగల సాయికుమార్ ఏనుగుల శేఖర్ గడ్డం గంగన్న గ్రామ పెద్దలు పాల్గొన్నారు.



వేడుకల్లో చిన్నారులు



కామదహన కార్యక్రమంలో యువత, గ్రామస్థులు

మాజీ ఎమ్మెల్యే బాల్య సుమన్ కు ఊరట

బెయిల్ మంజూరు చేసిన చెన్నూరు న్యాయస్థానం

చెన్నూరు, మార్చి 3, ప్రభాతవార్త

గత నెల 18 తారీకు నుంచి ఆదిలాబాద్ జిల్లా జైల్లో రిమాండ్ లో ఉన్న మాజీ ఎమ్మెల్యే బాల్య సుమన్ కు ఎట్టకేలకు చెన్నూరు కోర్టు బెయిల్ మంజూరు చేసింది. మంచెర్యాల జిల్లా చెన్నూరు మున్సిపాలిటీలో ఎన్నికలు జరుగుతున్న నేపథ్యంలో మాజీ ఎమ్మెల్యే బాల్య సుమన్ నిరసన కార్యక్రమం చేపట్టడంతో చెన్నూరు పోలీసులు కేసు నమోదు చేసిన విషయం విదితమే. ఇందులో భాగంగా మంగళవారం రోజు చెన్నూరు న్యాయస్థానం బాల్య సుమన్ కు బెయిల్ మంజూరు చేసింది. క్యాతనపల్లి ఘోషణ కేసులో నిన్న బెయిల్ మంజూరు చేసిన జిల్లా కోర్టు మంగళవారం రోజు చెన్నూరు కోర్టు బెయిల్ ఇవ్వడంతో బుధవారం రోజున ఆయన జైలు నుంచి విడుదల కానున్నారు.



ఇండియన్ బ్రియంట్ ఒలింపిక్ లో సత్తాచాటిన గిరిజన విద్యార్థిని

ఉట్నూర్, మార్చి 3, ప్రభాతవార్త



మండలంలోని శ్యామ్ నాయక్ తండానికి చెందిన శిల్ప ధరమ్ సింగ్ వవార్ దంపతుల కుమార్తె పవార్ ఇశా నాయక్ నాలుగు రాష్ట్రాల విద్యార్థులతో పోటీ పడి తన సత్తని చాటారు. నేషనల్ టాపర్ గా తన విజయాన్ని సాధించి పాఠశాల పేరుతో పాటు తల్లితండ్రుల పేరును కూడా నిలపెట్టిన విద్యార్థిని గ్రామస్థులు, పాఠశాల యాజమాన్యం లు హర్షం వ్యక్తం చేశారు.

ఘనంగా హోలీ సందరాలు

అంబరాన్నంటిన హోలీ సందరాలు ★ ఉత్సాహంగా కేరింతల నడుమ రంగులు చల్లుకున్న ప్రజలు

ఉట్నూర్, మార్చి 3, ప్రభాతవార్త :

మండలంలో ప్రజలు మంగళవారం ఘనంగా హోలీ ఉత్సవాలను జరుపుకున్నారు. గ్రామస్థులు అందరూ సామూహికంగా తిరుగుతూ ఇళ్ల ముందు ఎంతో ఉత్సాహంగా నృత్యాలు చేస్తున్నారు. కాగా తండాల్లో గూడెంలో ఒకరోజు ముందే ఉత్సవాలు ప్రారంభం అవడంతో డప్పు వాయిద్యాలతో సంస్కృతి పాటలు పాడుతూ ఎంతో ఉత్సాహంగా నృత్యాలు చేశారు. మహిళలు సైతం ఎంతో ఉత్సాహంగా నృత్యాలు చేయడంతో మండలంలో సందడి వాతావరణం నెలకొంది. ఒక్కరిని ఒక్కరు రంగులు పూసుకొని హోలీ శుభాకాంక్షలు తెలిపారు. ఈ కార్యక్రమం లో మండల నాయకులు, ప్రజలు పాల్గొన్నారు.

తాండూర్, మార్చి 3, ప్రభాతవార్త :

తాండూర్ మండలంలోని పలు గ్రామాలలో మంగళవారం హోలీ పండుగను అందరూ ఘనంగా జరుపుకున్నారు. తాండూర్, ఐబి, మాదారం, అప్పలాపూర్, బోయపల్లి తదితర గ్రామాలలో యువత, యువకులు, చిన్నారులు రంగులు చల్లుకొని ఆనందోత్సవాల మధ్య హోలీ ఆడారు.

బెజ్జూర్, మార్చి 3, ప్రభాతవార్త

బెజ్జూర్ మండల వ్యాప్తంగా అన్ని గ్రామాలలోనూ వాడ వాడల మంగళవారం హోలీ సందరాలు అంబరాన్నంటాయి. ఈ సందర్భంగా కామని పౌర్ణిమ వరకు గ్రామాలలో ప్రతిరోజు పిల్లలు, యువతీ యువకులు, మహిళలు, పెద్దలు అందరూ తేడాలేయకుండా ఇల్లు ఇల్లు తిరుగుతూ జాజిరి ఆటలు, కోలాటం ఆటలు ఆడి పాడారు. కామ దహనం అనంతరం మంగళవారం ఉదయం సంతోషంతో ఒకరిపై ఒకరు రంగులు చల్లుకొని హోలీ శుభాకాంక్షలు తెలుపుకున్నారు.

మండమర్రి, మార్చి 3, ప్రభాతవార్త

రంగుల పండుగ హోలీ సందర్భంగా మండమర్రి పట్టణం రంగుల హరివిల్లుగా మారింది. చిన్నారుల నుంచి పెద్దల వరకు అందరూ ఉత్సాహంగా పాల్గొని పండుగను ఆనందంగా జరుపుకున్నారు. ఉదయం నుంచే వీధుల్లో యువత, పిల్లలు రంగులు చల్లుకుంటూ, పరస్పరం శుభాకాంక్షలు తెలియజేస్తూ సందడి చేశారు. పట్టణంలోని కానీలు, బజార్లు, ప్రధాన వీధులు రంగుల కేరింతలతో కళకళలాడాయి. కొంతమంది సహజ రంగులను వినియోగించగా, మరికొందరు పూల రేకులతో హోలీ ఆడుతూ పర్యావరణ హిత పండుగగా మార్చారు. ఆట, పాటలతో యువత ఉత్సాహంగా నృత్యాలు చేయగా, చిన్నారులు పిచికారితో రంగులు చల్లి అలరించారు.

మంచినర్యాల రూరల్, మార్చి 3, ప్రభాతవార్త

పాత మంచినర్యాల 14వ డివిజన్లో హోలీ సందరాలు అంబరాన్నంటాయి. కార్పొరేటర్ తుముల నరేశ్ ఆధ్వర్యంలో ఏర్పాటు చేసిన ఈ వేడుకల్లో యువత, చిన్నారులు, మహిళలు పెద్ద ఎత్తున పాల్గొన్నారు. తొలిసారిగా నిర్వహించిన ఈ సామూహిక రంగుల వేడుకకు స్థానికుల నుంచి విశేష స్పందన లభించింది. సాంప్రదాయ రంగులు చల్లుకుంటూ పాటల సందడి మధ్య యువత ఆనందంగా నృత్యాలు చేశారు. పండుగను ఐకమత్యంతో, సోదరభావంతో జరుపుకోవాలని కార్పొరేటర్ తుముల నరేశ్ పిలుపునిచ్చారు. ఈ కార్యక్రమం ద్వారా కాలనీలో ఐక్యత, స్నేహభావం మరింత బలపడిందని స్థానికులు తెలిపారు. పండుగ సందర్భంగా భద్రతా ఏర్పాట్లు కూడా చేపట్టినట్లు నిర్వాహకులు వెల్లడించారు. మొత్తం కార్యక్రమం ఉత్సాహభరిత వాతావరణంలో విజయవంతంగా ముగిసింది.

కాగజ్ నగర్ రూరల్, మార్చి 3, ప్రభాతవార్త

హోలీ వేడుకలు కాగజ్ నగర్ మండల వ్యాప్తంగా మంగళవారం అంబరాన్నంటాయి. పట్టణాలు, గ్రామాలలో యువకులు, మహిళలు రంగులు చల్లుకుంటూ సంతోషాన్ని వ్యక్తం చేశారు. రోడ్లపై ఉత్సాహంగా ఉల్లాసంగా కేరింతలు కొడుతూ ఒకరిపై ఒకరు రంగులు చల్లుకొని సందరాలను జరుపుకున్నారు. బ్యాండ్ మేళాలతో ఊరేగింపుగా నృత్యాలు చేశారు.

చిన్నాపెద్దా అన్న తేడా లేకుండా రంగోళి ఆడారు. పలు చోట్ల కామడి దహనం కార్యక్రమం నిర్వహించారు. హోలీ సందర్భంగా పలువురు నాయకులు ప్రజలు శుభాకాంక్షలు తెలియజేశారు. ఏటా మాదిరిగానే వసంత రుతువును ఆహ్వానిస్తూ కేరింతలు, ఆనందోత్సాహాల మధ్య మంగళవారం అన్నివర్గాల ప్రజలు హోలీ పండుగను ఘనంగా జరుపుకున్నారు. పలుచోట్ల కామదహనం నిర్వహించారు. గ్రామాలలో మహిళలు వీధుల్లోకి వచ్చి రంగులు చల్లుకుంటూ డప్పు వాయిద్యాలతో సందరాలలో పాల్గొని సంద్రదాయ నృత్యాలు చేశారు. పలు గ్రామాలలో యువకులతోపాటు యువతులు సైతం హోలీ వేడుకల్లో కోడిగుడ్డు కొట్టుకుంటూ రంగులు చల్లుకుంటూ సర దాగా గడిపారు. పలుచోట్ల మార్కెట్లు తమ సంద్రదాయ పద్ధతుల్లో దాండియా నృత్యాలతో పండుగను ఘనంగా జరుపు కున్నారు. రాధాకృష్ణ ఆలయాలకు వెళ్లి ప్రత్యేక పూజలు చేశారు. డిజే పాటలు, డప్పు చప్పుళ్లతో నృత్యాలు చేస్తూ ఆనందంగా హోలీని ఆస్వాదించారు.

హోలీ పండగ వేళ మల్ల యోధుల కుస్తీ..

బజార్ హత్నూర్, మార్చి 3, ప్రభాతవార్త :

మండల కేంద్రంలోని మల్ల యోధుల కుస్తీ పోటీలు మంగళ వారం ఘనంగా నిర్వహించారు. అత్యాధునిక కాలంలో ఎన్నో క్రీడలు ఉన్నాయి. కానీ బజార్ హత్నూర్ లో జరిగే కుస్తీ పోటీలు స్వేచ్ఛ. పూర్వీకుల ఆచారం ప్రకారం ప్రతీ సంవత్సరం లాగే హోలీ రోజు జరుపుకునే ఈ పోటీల్లో జిల్లా నలు మూలల నుండి కాకుండా మహారాష్ట్ర నుండి కూడా ఎందరో మల్ల యోధులు వచ్చారు. గ్రామ సర్పంచ్ అధ్యక్షతన పులాజీ బాబా ఆలయ ఆవరణలో జరిగే ఈ కుస్తీ పోటీలు విశిష్టవాదానికి ప్రజలు తండోప తండాలుగా తరలి వచ్చారు.

సంస్కృతి సంప్రదాయాలు కాపాడుకుంటూ వస్తున్నాయి : సర్పంచ్

పరచ సాయన్న

గ్రామంలో ప్రతీ యేటా హోలీ రోజు జరిగే మల్ల యోధుల కుస్తీ పోటీలు సంస్కృతి సంప్రదాయాలకు అద్దం పట్టేలా గ్రామ పెద్దలు, యువకులు సహాయ సహకారాలతో కాపాడు కుంటూ వస్తున్న. ఇందుకు గాను గ్రామస్థుల నుండి దాదాపు 1 లక్ష వరకు వరశంగా వచ్చాయని అన్నారు.

సింగరేణిలో హోలీ సందరాలు..

నస్పూర్, మార్చి 3, ప్రభాతవార్త

సింగరేణి కాలరీస్ ఎంప్లాయిస్ యూనియన్ (సీఐటీయూ) ఆధ్వర్యంలో హోలీ వేడుకలు జరిగాయి. పండుగను పురస్కరించుకుని యూనియన్ నాయకులు మంగళవారం ఏరియా జీఎం మునిగంటి శ్రీనివాస్, ఏఎస్ఓ విజయ్ కుమార్, డిప్యూటీ వర్కనల్ మేనేజర్ అనిల్ కుమార్ సహా ఇతర అధికారులను కలిసి శుభాకాంక్షలు తెలిపారు. చెడుపై మంచి సాధించిన విజయానికి గుర్తుగా, కార్మికులు అధికారుల మధ్య సమన్వయం పెంచే ఉద్దేశంతో ఈ కార్యక్రమం నిర్వహించారు. హోలీ పండుగ మానవ సంబంధాల మధ్య ఉన్న బేధాలను తొలగిస్తుందని యూనియన్ నాయకులు ఈ సందర్భంగా పేర్కొన్నారు. చిన్న పెద్ద, హోదా అనే తారతమ్యం లేకుండా బేషజాలకు పోకుండా అందరూ కలిసి మెలిసి వేడుకలు జరుపుకోవాలని కోరారు. సింగరేణి కార్మికులు, అధికారులు, కాంట్రాక్టు కార్మికులతో పాటు ప్రజలందరి జీవితాల్లో హోలీ రంగులు నింపాలని ఆకాంక్షించారు. ఈ కార్యక్రమంలో యూనియన్ ట్రావ్ అధ్యక్షుడు గుల్ల బాలాజీ, కార్యదర్శి కస్తూరి చంద్రశేఖర్, చీఫ్ ఆర్గనైజింగ్ సెక్రటరీ వెంగళ శ్రీనివాస్, ఉపాధ్యక్షుడు తోడే సుధాకర్, నాయకులు పెరుక నదానందం, వెంకటరెడ్డి, సిరికొండ శ్రీనివాస్ తదితరులు పాల్గొన్నారు.



హోలీ అడుతున్న ప్రజలు



బోయపల్లిలో హోలీ అడుతున్న చిన్నారులు



హోలీ శుభాకాంక్షలు తెలుపుకుంటున్న గ్రామస్థులు



హోలీ వేడుకల్లో మహిళలు



కుస్తీ పోటీల్లో మల్ల యోధులు



జీఎం శ్రీనివాస్ కు హోలీ శుభాకాంక్షలు తెలుపుతున్న సీఐటీయూ నాయకులు



అంకుసాపూర్లో హోలీ వేడుకల్లో చిన్నారులు



విద్యార్థులకు అవగాహన కల్పిస్తున్న అధికారులు



వన్యప్రాణుల సంరక్షణపై అవగాహన కల్పిస్తున్న కళాజాత బృందం



బైక్ ర్యాలీ నిర్వహిస్తున్న అటవీశాఖ సిబ్బంది

వన్యప్రాణుల సంరక్షణే జీవజోటికి రక్ష

చింతలమాననేపల్లి, మార్చి 3, ప్రభాతవార్త:

ప్రపంచ వన్యప్రాణి దినోత్సవాన్ని పురస్కరించుకుని మంగళవారం కర్ణాటక రేంజ్ అటవీ శాఖ రేంజ్ అధికారి సుభాష్ ఆధ్వర్యంలో మండల కేంద్రంలోని కేజీబీవీ పాఠశాలలో విద్యార్థులకు అవగాహన సదస్సు నిర్వహించారు. ఈ సందర్భంగా వారు విద్యార్థులకు వన్యప్రాణుల సంరక్షణ, వర్షావరణ పరిరక్షణలో వాటి ప్రాముఖ్యతపై వ్యాసరచన, చిత్రలేఖనం పోటీలు నిర్వహించి, విజేతలకు బహుమతులు అందజేశారు. వన్యప్రాణుల సంరక్షణ ప్రతి పౌరుడి బాధ్యత అని అధికారులు పేర్కొన్నారు. అనంతరం అటవీ పరిధిలోని ముసలమ్మ గుట్ట, భీమన్న దేవాలయం, శివపల్లి శివాలయం పరిసర ప్రాంతాల్లో అటవీ శాఖ సిబ్బంది జప్టాస్టిక్ కలెక్షన్ డ్రైవ్ కార్యక్రమం నిర్వహించి వ్యర్థాలను తొలగించారు. ఈ కార్యక్రమంలో ఎస్.ఎస్.వో శ్రీనివాస్, ఎస్.బి.వో లు ఎ.ప్రభాకర్, కె.డినేష్, ఎం.మురళి మరియు పాఠశాల సిబ్బంది పాల్గొన్నారు.

పెంచికల్ పేట్, మార్చి 3, ప్రభాతవార్త

ప్రపంచ వన్యప్రాణి దినోత్సవం సందర్భంగా పెంచికల్ పేట్ మండలంలోని ఎల్లార, అగర్ గూడ, లోద్దుల్లి గ్రామాల్లో మంగళవారం అవగాహన కార్యక్రమాలు నిర్వహించారు. ఫారెస్ట్ డిప్యూటీ రేంజ్ అధికారి అస్మా ఆధ్వర్యంలో కళాజాత బృందం ద్వారా అటవీ సంరక్షణ, అడవి జంతువుల వేట నియంత్రణ, అడవిలో అగ్ని ప్రమాదాల నివారణ చర్యలపై ప్రజలకు అవగాహన కల్పించారు. ఈ సందర్భంగా అటవీ అధికారులు మాట్లాడుతూ కోయ చిచ్చాల నుంచి అగర్ గూడకు వెళ్లే విద్యుత్ తీగల వద్ద వేటగాళ్లు అమర్చిన ఉప్పుల వల్ల అనేక అడవి జంతువులు ప్రాణాలు కోల్పోతున్నాయని ఆవేదన వ్యక్తం చేశారు. ఈ సందర్భంగా సర్పంచులు చప్పిడి రవీందర్,

అల్లారి రాజేశ్వరి మాట్లాడుతూ సమస్యను అరికట్టేందుకు గ్రామ సభ నిర్వహించి ప్రమాదకర విద్యుత్ తీగలను ఐసోలేట్ చేయడం లేదా, రహదారి పక్కకు మార్చే చర్యలు తీసుకునేందుకు కృషి చేస్తామని తెలిపారు. ఈ కార్యక్రమంలో ప్రజలు, అటవీ సిబ్బంది, అనిమల్ ట్రాకర్లు పాల్గొన్నారు.

జన్నారం, మార్చి 3, ప్రభాతవార్త

అడవులు, వన్యప్రాణి సంరక్షణ ద్వారా వర్షావరణ సమతుల్యతను కాపాడటం మా ప్రథమ లక్ష్యమని జన్నారం ఎస్.ఆర్.వో కె.లక్ష్మీనారాయణ తెలిపారు. మంగళవారం నాడు ప్రపంచ వన్యప్రాణి దినోత్సవం సందర్భంగా జన్నారం రేంజ్ సిబ్బంది బైక్ ర్యాలీ నిర్వహించారు. ఈ సందర్భంగా ఆయన మాట్లాడుతూ వన్యప్రాణులు, వృక్షజాలం పై అవగాహన పెంచడం, వాటి సంరక్షణ ప్రాముఖ్యతను గుర్తించడం దీని ముఖ్య ఉద్దేశం అని తెలిపారు. అలాగే ఔషధ మొక్కలు, సుగంధ మొక్కల పెంపకం పల్ల ఆరోగ్యం, వారసత్వం, జీవనోపాధిని కాపాడటం కూడా ఒక లక్ష్యమని అన్నారు. అలాగే అడవుల నరికివేత, వన్యప్రాణుల అక్రమ రవాణా అరికట్టడం, వర్షావరణ వ్యవస్థను కాపాడటం కూడా ముఖ్య ఉద్దేశ్యమని తెలిపారు.

వేమనపల్లి, మార్చి 03, ప్రభాతవార్త

ప్రపంచ వన్య ప్రాణుల దినోత్సవం సందర్భంగా నీలవాయి రేంజ్ అధికారి హస్తీజోద్ధీన్ ఆధ్వర్యంలో వన్య ప్రాణుల రక్షణ కోసం సిబ్బంది బైక్ ర్యాలీ, అవగాహన కార్యక్రమాలు నిర్వహించారు. ఈ సందర్భంగా ఆయన మాట్లాడుతూ వన్య ప్రాణులను సంరక్షించాల్సిన బాధ్యత అందరిపై ఉందన్నారు. వన్య ప్రాణులను వేటాడినా, వాటి ఆవాసాలను ధ్వంసం చేసిన చట్టరీత్యా చర్యలు తీసుకుంటామని హెచ్చరించారు. ఈ కార్యక్రమంలో డిప్యూటీ రేంజ్ అధికారి ప్రమోద్ కుమార్, బీట్ అధికారులు, సిబ్బంది పాల్గొన్నారు.



అవగాహన కల్పిస్తున్న కళాజాత బృందం

మృతి చెందిన గోవుకు అంత్యక్రియలు

- మేయర్ సహకారంతో పాలశుద్ధి పనులు చేపట్టిన

కార్పొరేటర్ ఎల్బుల రవీందర్

నస్సూర్, మార్చి 3, ప్రభాతవార్త

మంచీర్యాల మున్సిపల్ కార్పొరేషన్ పరిధిలోని ఏడో డివిజన్ ఆర్.కె.8 కాలనీలో మృతి చెందిన అవును మున్సిపల్ సిబ్బంది మంగళవారం పూడ్చిపెట్టారు. హోలీ పండుగను పక్కన పెట్టి మేయర్ ధరణి చుడుకర్ సహకారంతో డివిజన్ కార్పొరేటర్ ఎల్బుల రవీందర్ ఈ పనులను దగ్గరుండి పర్యవేక్షించారు. కాలనీలో గోవు చనిపోయిన విషయాన్ని స్థానికులు కార్పొరేటర్ దృష్టికి తీసుకెళ్లడంతో ఆయన తక్షణమే స్పందించారు. పండుగ సెలవు దినం అయినప్పటికీ పాలశుద్ధి సిబ్బందిని సమాయత్తం చేసి మృతదేహాన్ని తొలగించేలా చర్యలు తీసుకున్నారు. కాలనీ వాసులకు ఇబ్బంది కలగకుండా గోవును సురక్షిత ప్రాంతానికి తరలించి పూడ్చిపెట్టారు. విధి నిర్వహణలో నిబద్ధత చాటిన శానిటేషన్ సిబ్బందిని ఈ సందర్భంగా కార్పొరేటర్ అభినందించారు. ప్రజల సమస్యల పరిష్కారంలో సెలవులను సైతం లెక్కచేయకుండా సహకరించిన మున్సిపల్ యంత్రాంగానికి రవీందర్ కృతజ్ఞతలు తెలిపారు. ఈ కార్యక్రమంలో మున్సిపల్ సిబ్బంది పాల్గొన్నారు.



ప్రతిభకనబల్లిన విద్యార్థులు

జాతీయస్థాయి కరాటేలో జాం విద్యార్థినుల ప్రతిభ

సారంగాపూర్, మార్చి 3, ప్రభాతవార్త

ఫైట్ షోట్ ఖాన్ కరాటే అకాడమీ నిర్వహించిన జాతీయ స్థాయి ఓపెన్ కరాటే ఛాంపియన్షిప్ 2026 లో తెలంగాణ సాంఘిక సంక్షేమ గురుకుల పాఠశాల జాం విద్యార్థినులు అత్యుత్తమ ప్రతిభ కనబరచారు. వీరిలో జై చిన్మయి, బి అంకిత, చందనలు టీ అవంతిక పసిడి పథకాన్ని, బి ప్రణతి జి అశ్వితలు వెండి పతకాలు, సిహెచ్ సేహిత, జై మనోజులు బ్రోన్స్ పతకాలు గెలుపొందారు. పి ఎం శ్రీ లో భాగంగా నిర్వహించిన జిల్లా స్థాయి పోటీలలో ఆర్ 100 మీటర్స్ రన్నింగ్ లో ఆర్ జగశ్రీ వెండి పతకాన్ని, లాంగ్ జంప్ లో బ్రోన్స్ పథకాన్ని గెలుచుకొని రాష్ట్ర స్థాయికి ఎంపికైంది. విజయం సాధించిన విద్యార్థినులను వారి తల్లిదండ్రులను, పితామహులను సుప్రీయ లను కళాశాల ప్రిన్సిపల్ సిబ్బంది అభినందించారు.

కోతుల బెడద నివారణకు వినూత్న కార్యక్రమం

జన్నారం, మార్చి 3, ప్రభాతవార్త

ఈ మధ్య కాలంలో కోతుల బెడద మరి ఎక్కువ కావడంతో గ్రామస్థులు తమ తమ ప్రయోగాలను చేస్తున్నారు. ఇంతకు ముందు మనుషులను చూసి భయపడి కోతులు పక్కకు తనంతట అవే వెళ్ళిపోయేవి. కొన్ని రోజుల తర్వాత గులేరు కానీ, కట్టెలతో కొడితే పారిపోయేవి కానీ ఇప్పుడు చేతుల్లో ఏమీ ఉన్న భయపడకుండా మనుషులపై దాడులు చేస్తున్నాయి. ఈ క్రమంలో పొనకల్ మేజర్ గ్రామ పంచాయతీ పరిధిలోని 11వ వార్డు సభ్యుడు ముడుగు ప్రవీణ్ కుమార్ ఒక వినూత్న కార్యక్రమం నిర్వహించారు. తను ఒక పౌరుని చేత ఎలుగుబంటి వేషధారణ వేయించి కాలనీలో తిరుగుతూ కోతులను భయపెట్టడంతో కోతులు పలాయనం చిత్తగించాయి. ఇక కాలనీలో ఒక్క కోతి కనపడితే చెప్పండి కోతులన్ని పరార్. ఈ విధంగా కోతుల భార నుంచి ఊరట కలిగించిన ముడుగు ప్రవీణ్ ఎలుగుబంటి వేషధారణ వేసిన పౌరుడిని కాలని వాసులందరూ మెచ్చుకున్నారు.



కోతుల బెడద నివారణకు ఎలుగుబంటి వేషంలో గ్రామస్థుడు